



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1386/24 - 2005 මාර්තු 31 වැනි බ්‍රහස්පතින්දා - 2005.03.31

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 3/2005.

2004 අංක 11 දරන මුදල් පනත

2004 අංක 11 දරන මුදල් පනතේ 22 වන වගන්තිය සමඟ කියවිය යුතු 26 වන වගන්තිය යටතේ මුදල් හා ක්‍රම සම්පාදන අමාත්‍යවරයා විසින් සාදන ලද නියෝග.

ආචාර්ය සරත් අමුණුගම,  
මුදල් හා ක්‍රම සම්පාදන අමාත්‍ය.

2005 මාර්තු මස 30 වැනි දින,  
කොළඹ දී ය.

නියෝග

1. මේ නියෝග 2005 අංක 1 දරන ජාත්‍යන්තර විදුලි සංදේශ ක්‍රියාකරු බද්ද (පැනවීමේ) නියෝග යනුවෙන් හඳුන්වනු ලැබේ.
2. මේ නියෝග 1991 අංක 25 දරන ශ්‍රී ලංකා විදුලි සංදේශ පනතේ 17 වන වගන්තිය යටතේ බලපත්‍රලාභී ජාත්‍යන්තර විදුලි සංදේශ ක්‍රියාකරුවන් සම්බන්ධයෙන් අදාළ වේ.
3. 2004 අංක 11 දරන මුදල් පනතේ III වන කොටස යටතේ පනවන ලද (මෙහි මින්මතු “බද්ද” යනුවෙන් සඳහන් කරනු ලබන) ජාත්‍යන්තර විදුලි සංදේශ ක්‍රියාකරු බද්ද මෙහි මින්මතු දක්වා ඇති ආකාරයට ශ්‍රී ලංකාවෙන් ආරම්භ වන හෝ අවසාන වන සහ එන හෝ යන සියලු ජාත්‍යන්තර දුරකථන ඇමතුමක් සම්බන්ධයෙන්ම 2003 මාර්තු මස 03 වන දින සිට බලපවත්වන පරිදි සෑම ජාත්‍යන්තර දුරකථන ක්‍රියාකරුවකු විසින්ම කොමිෂන් සභාවට ගෙවනු ලැබිය යුතු ය.

එන ජාත්‍යන්තර ඇමතුම් මත බද්ද

4. එන ජාත්‍යන්තර ඇමතුම් සම්බන්ධයෙන් වූ බද්ද මේ නියෝගවල (1) වන උපලේඛනයේ ‘අ’ වගුවේ සඳහන් කාලසීමාවන් සඳහා සහ එසේ සඳහන් අනුප්‍රමාණ අනුව අය කරනු ලැබිය යුතු ය.

5. වෙන් වශයෙන් වූ බදු දෙකක පදනම මත එනම් එන දේශීය ප්‍රවේශ බද්ද (එ. දේ.ප්‍ර. බ.) සහ විදුලි සංදේශ සංචර්ථක බද්ද (වි. ස. බ.) යන බදුවල පදනම මත 4 වන නියෝගය ප්‍රකාරව එන ජාත්‍යන්තර ඇමතුම් සම්බන්ධයෙන් අයකර ගනු ලබන සහ එකතු කරගනු ලබන බද්ද කොමිෂන් සභාව විසින් බෙදා හරිනු ලැබිය යුතු ය. එක් එක් වර්ෂය සඳහා එ. දේ. ප්‍ර. බ. සහ වි. ස. බ. වශයෙන් බැර කරනු ලැබිය යුතු බදු ප්‍රමාණය මේ නියෝගවල උපලේඛනයේ ආ සහ ඇ වගුවල නිශ්චිතව දක්වා ඇති අනුප්‍රමාණ අනුව විය යුතු ය.

#### යන ජාත්‍යන්තර ඇමතුම් මත බද්ද

6. වර්ෂය සම්බන්ධයෙන් (මෙහි මින්මතු යන දේශීය ප්‍රවේශ බද්ද (ය. දේ. ප්‍ර. බ.) යනුවෙන් සඳහන් කරනු ලබන) යන ජාත්‍යන්තර ඇමතුම් සම්බන්ධයෙන් වූ බද්ද මේ නියෝගවල II උපලේඛනයේ දක්වා ඇති කාලසීමාවන් සඳහා සහ එවැනි අනුප්‍රමාණ අනුව විය යුතු ය.

7. 2003 මාර්තු 03 වන දින ආරම්භ වී 2004 මාර්තු මස 31 වන දිනයෙන් අවසන් වන කාලසීමාව සඳහා සහ 2004 අප්‍රේල් මස 01 වන දිනයෙන් ආරම්භ වී 2004 ඔක්තෝබර් මස 28 වන දිනයෙන් අවසන් වන කාලසීමාව සඳහා ගෙවිය යුතු ය. ය. දේ. ප්‍ර. බ. ජාත්‍යන්තර විදුලි සංදේශ ක්‍රියාකරුවන් විසින් කෙලින්ම දේශීය පොදු දුරකථන පුවරු ජාල ක්‍රියාකරු (දේ. පො. දු. පු. ජා. ක්‍රි.) වෙත ගෙවනු ලැබිය යුතු ය.

#### දේශීය පොදු දුරකථන පුවරු ජාල ක්‍රියාකරුවන් (දේ. පො. දු. පු. ජා. ක්‍රි.) විසින් ගෙවිය යුතු බද්ද

8. ජාත්‍යන්තර විදුලි සංදේශ ක්‍රියාකරුවෙකු, දේ. පො. දු. පු. ජා. ක්‍රියාකරුවෙකු වන අවස්ථාවක, මේ නියෝගවල III වැනි උපලේඛනයේ පරිදි 4 වන සහ 6 වන නියෝග ප්‍රකාරව ජාත්‍යන්තර විදුලි සංදේශ ක්‍රියාකරුවෙකු විසින් එන සහ යන ජාත්‍යන්තර ඇමතුම් මත ගෙවිය යුතු බද්ද සම්බන්ධයෙන් සමාගම් අතර හෝ අන්තර් සමාගම් වශයෙන් ගෙවීම් සිදු කිරීමට එම ජාත්‍යන්තර විදුලි සංදේශ ක්‍රියාකරුට අවසර දිය යුතු ය.

9. සෑම දේ. පො. දු. පු. ජා. ක්‍රියාකරු විසින්ම කොමිෂන් සභාව විසින් තීරණය කරනු ලබන පරිදි ශ්‍රී ලංකාවේ දුරකථන සේවා නොමැති හෝ අඩු ප්‍රදේශවල විදුලි සංදේශ ජාලය සංවර්ධනය කිරීම සඳහා විදුලි සංදේශ සංචර්ථක ගාස්තුවලින් තුනෙන් දෙකක් ඉල්ලා සිටිය හැකි ය. එක් එක් දේශීය පො. දු. පු. ජා. ක්‍රියාකරුවකුට හිමිකම්පෑම කළ හැක්කේ අවුරුදු තුනක කාලයක් තුළ එම වර්ෂයේ විදුලි සංදේශ සංචර්ථක බද්දෙන් තුනෙන් දෙකක් සඳහා පමණි.

#### සාමාන්‍ය

10. කොමිෂන් සභාව විසින් ප්‍රකාශයට පත් කරන ලද මුදල් ගෙවීමට නියමිත අවසාන දිනය අවසන්වීමට පෙර 1 වන උපලේඛනයේ 'ඇ' වගුවේ සඳහන් ගාස්තු ප්‍රකාරව 2004 ඔක්තෝබර් මස 28 වන දිනට පසු ගෙවිය යුතු විදුලි සංදේශ සංචර්ථක ගාස්තුව සෑම ජාත්‍යන්තර විදුලි සංදේශ ක්‍රියාකරුවකු විසින්ම කොමිෂන් සභාව වෙත ගෙවනු ලැබිය යුතු ය.

11. එක් එක් මාසය සඳහා අදාළ වන විදුලි සංදේශ සංචර්ථක ගාස්තුව ගෙවීමට නියමිත අවසාන දිනය එක් එක් වර්ෂය ආරම්භයේ දී කොමිෂන් සභාව විසින් ප්‍රකාශයට පත් කරනු ලැබිය යුතු ය.

12. සෑම ජාත්‍යන්තර විදුලි සංදේශ ක්‍රියාකරුවකු විසින්ම ස්වකීය ජාලය ඇතුළත අවසන් වන සහ ආරම්භ වන ජාත්‍යන්තර ඇමතුම් සඳහා භාවිත කරන ලද සම්පූර්ණ මිනිත්තු ප්‍රමාණය පිළිබඳ වාර්තාවක් එක් එක් මාසය සම්බන්ධයෙන් එම ජාත්‍යන්තර විදුලි සංදේශ ක්‍රියාකරු විසින් කොමිෂන් සභාව වෙත ඉදිරිපත් කරනු ලැබිය යුතු ය.

13. මේ නියෝගවල IV වන උපලේඛනයේ නිශ්චිතව දක්වා ඇති නියමිත ආකෘතිපත්‍රවල සෑම මාසයකම එන සහ යන දුරකථන ඇමතුම් නිශ්චිතව සඳහන් වන වාර්තාවක් මුදල් ගෙවීමට නියමිත අවසාන දිනයට දින පහකට පෙර ජාත්‍යන්තර විදුලි සංදේශ ක්‍රියාකරු සහ දේශීය පො. දු. පු. ජා. ක්‍රියාකරු විසින් කොමිෂන් සභාව වෙත ඉදිරිපත් කළ යුතු ය.

14. ජාත්‍යන්තර විදුලි සංදේශ ක්‍රියාකරුවකුට සෘජු අන්තර් සම්බන්ධතාවයක් නොමැති අවස්ථාවක, 20-80 අනුපාතයට එන දේශීය ප්‍රවේශ ගාස්තු සඳහා සහභාගීවීම අවස්ථාවෝචිත පරිදි සංක්‍රමණ ක්‍රියාකරුගේ සහ ඇමතුම් අවසන් කිරීමේ ක්‍රියාකරුගේ වගකීම වන්නේ ය. කර්මාන්තය විසින් ඉදිරිපත් කරනු ලබන නියෝජන සලකා බැලීමෙන් පසු කොමිෂන් සභාව විසින් කලින් කල මෙම අනුපාතය වෙනස් කරනු ලැබිය හැකි ය.

15. 2004 ඔක්තෝබර් මස 28 වන දින ගෙවිය යුතු එන දේශීය ප්‍රවේශ ගාස්තුව සහ යන දේශීය ප්‍රවේශ ගාස්තුව සෑම මාසයකම ජාත්‍යන්තර දුරකථන ක්‍රියාකරුවන් විසින් දේශීය පො. දු. පු. ජා. ක්‍රියාකරුවන් වෙත කෙලින්ම ගෙවනු ලැබිය යුතු ය.

16. 8 වන, 16 වන සහ 17 වැනි නියෝගවල සඳහන් තොරතුරු ඉදිරිපත් කිරීම පැහැර හරින යම් ක්‍රියාකරුවකුට එරෙහිව උචිත ක්‍රියාමාර්ග නිශ්චිතව දක්වමින් පනතේ 23 වන වගන්තිය ප්‍රකාරව කොමිෂන් සභාව විසින් මාර්ගෝපදේශ නිකුත් කරනු ලැබිය යුතු ය.

17. ජාත්‍යන්තර විදුලි සංදේශ ක්‍රියාකරුවන් සහ දේශීය පො. දු. පු. ජා. ක්‍රියාකරුවන් විසින් සියලු ගාස්තු සම්බන්ධයෙන් වෙන් වෙන් වශයෙන් ගිණුම් පවත්වාගෙන යා යුතු අතර, කොමිෂන් සභාව විසින් නියම කරනු ලබන, කවර හෝ අවස්ථාවක දී කොමිෂන් සභාව විසින් පරීක්ෂා කිරීමේ සහ විගණනය කිරීමේ කාර්ය සඳහා සියලු වාර්තා ඉදිරිපත් කොට ලබා දිය යුතු ය.

18. මේ නියෝග යටතේ ගෙවන ලද බදු මුදල් සහ බෙදා හරින ලද අරමුදල් සම්බන්ධයෙන් කොමිෂන් සභාව විසින් එක් එක් ජාත්‍යන්තර විදුලි සංදේශ ක්‍රියාකරුවකු සම්බන්ධයෙන් බැංකු ගිණුමක් සහ වෙන් වශයෙන් වූ වාර්තා පවත්වාගෙන යා යුතුය. විදුලි සංදේශ සංචාරක බද්ද වශයෙන් එකතු කරනු ලැබූ බෙදා හරිනු නොලැබූ යම් මුදල් එසේ එකතු කර ගත් දින සිට අවුරුදු තුනක් ඇතුළත ඒකාබද්ධ අරමුදලට ප්‍රේෂණය කළ යුතු ය.

19. තත්කාර්ය ක්‍රියාත්මක කිරීම සඳහා නිකුත් කරන ලද මාර්ගෝපදේශවලට අනුව මෙහි සඳහන් කර ඇති කාර්ය ඉටුකර ගැනීම සඳහා I වන උපලේඛන යටතේ කොමිෂන් සභාව වෙත ගෙවන ලද අරමුදල් බෙදාහරින තුරු කොමිෂන් සභාව විසින් එම අරමුදල් කළමනාකරණය කරමින් ආයෝජනය කළ යුතු ය.

#### අර්ථනිරූපණය

20. පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස :-

“කොමිෂන් සභාව” යන්නෙන් 1991 අංක 25 දරන ශ්‍රී ලංකා විදුලි සංදේශ පනත යටතේ පිහිටුවනු ලැබූ ශ්‍රී ලංකා විදුලි සංදේශ නියාමන කොමිෂන් සභාව අදහස් වේ ;

“ජාත්‍යන්තර විදුලි සංදේශ ක්‍රියාකරු” යන්නෙන් 1991 අංක 25 දරන ශ්‍රී ලංකා විදුලි සංදේශ පනතේ 17 වන වගන්තිය යටතේ බලපත්‍ර ලත් ක්‍රියාකරුවකු අදහස් වේ ;

“දේශීය පො. දු. පු. ජා. ක්‍රියාකරු” යන්නෙන් ශ්‍රී ලංකාවෙහි ස්ථිර දුරකථන සේවා හෝ සෙලියුලර් ජංගම දුරකථන සැපයීමට බලපත්‍ර ලත් ක්‍රියාකරුවකු අදහස් වේ ;

“අන්තර් ක්‍රියාකරු” යන්නෙන් ජාත්‍යන්තර විදුලි සංදේශ ක්‍රියාකරුගේ සිට වෙනත් දේශීය පො. දු. පු. ජා. ක්‍රියාකරුවකුගේ ජාලයකට ජාත්‍යන්තර මාර්ගය සම්බන්ධ කරන දේශීය පො. දු. පු. ජා. ක්‍රියාකරුවකු අදහස් වේ.

#### I වන උපලේඛනය

##### ‘අ’ වගුව

(4 වන නියෝගය)

#### ජාත්‍යන්තර විදුලි සංදේශ ඇමතුම් බදු අනුප්‍රමාණය

වර්ෂය	කාල පරිච්ඡේදය	ගාස්තුව මිනිත්තුවකට ඇ.ඩො.ගත
2003	03/03/03-31/03/04	11.00
2004	01/04/04-31/03/05	9.00
2005	01/04/05-31/03/06	9.00
2006	01/04/06-31/03/07	9.00
2007	01/04/07-31/03/08	9.00
2008	01/04/08-31/03/09	9.00

##### ‘ආ’ වගුව

(5 වන නියෝගය)

#### එන දේශීය ප්‍රවේශ ගාස්තු (දේ.ප්‍ර.ගා.) වශයෙන් වූ බදු බෙදාහැරීමේ අනුප්‍රමාණය

වර්ෂය	කාල පරිච්ඡේදය	ගාස්තුව මිනිත්තුවකට ඇ.ඩො.ගත
2003	03/03/03-31/03/04	7.20
2004	01/04/04-31/03/05	5.20
2005	01/04/05-31/03/06	5.20
2006	01/04/06-31/03/07	5.20
2007	01/04/07-31/03/08	5.20
2008	01/04/08-31/03/09	5.20

4 A

I කොටස : (I) පෙදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2005.03.31

‘ඇ’ වගුව

(5 වන සහ 10 වන නියෝගය)

විදුලි සංදේශ සංවර්ධන බද්ද (වි.සං.සං.බ.) වගයෙන් වූ බදු බෙදාහැරීමේ අනුප්‍රමාණය

වර්ෂය	කාල පරිච්ඡේදය	ගාස්තුව මිනිත්තුවකට ඇ. ඩො.
2003	03/03/03-31/03/04	380
2004	01/04/04-31/03/05	380
2005	01/04/05-31/03/06	380
2006	01/04/06-31/03/07	380
2007	01/04/07-31/03/08	380
2008	01/04/08-31/03/09	380

II වන උපලේඛනය

(6 වන නියෝගය)

යන ජාත්‍යන්තර ඇමතුම් මත ගෙවිය යුතු අනුප්‍රමාණය

යන දේශීය ප්‍රවේශ ගාස්තු (ය.දේ.ප්‍ර.ගා.)

වර්ෂය	කාල පරිච්ඡේදය	ගාස්තුව මිනිත්තුවකට ශ්‍රී ලංකා රුපියල්
2003	03/03/03-31/03/04	440
2004	01/04/04-31/03/05	390
2005	01/04/05-31/03/06	340
2006	01/04/06-31/03/07	290
2007	01/04/07-31/03/08	240
2008	01/04/08-31/03/09	190

III වන උපලේඛනය

(8 වන නියෝගය)

දේශීය පො. දු. පු. ජා. ක්‍රියාකරුවන් විසින් ගෙවීම සඳහා සුදුසුකම් ලබන ගාස්තුව

වර්ෂය	කාල පරිච්ඡේදය	ගාස්තුව මිනිත්තුවකට ඇ. ඩො. ගත
2003	03/03/03-31/03/04	250
2004	01/04/04-31/03/05	250
2005	01/04/05-31/03/06	250
2006	01/04/06-31/03/07	250
2007	01/04/07-31/03/08	250
2008	01/04/08-31/03/09	250

IV වන උපලේඛනය

(13 වන නියෝගය)

ඇමතුම් අවසානය

ඇමතුම් අවසාන වූ ජාලයේ ක්‍රියාකරු	එන ඇමතුම් මිනිත්තු ගණන (දශම ස්ථානයට දක්වන්න)	දේශීය පොදු දුරකථන යතුරු පුවරු ජාල ක්‍රියාකරුට ගෙවන ලද එන දේශීය පිවිසුම් ඇමතුම් ගෙවීම
අ-ක්‍රියාකරු		
ආ-ක්‍රියාකරු		

ඇමතුම් අවසානය

ජාත්‍යන්තර විදුලි සංදේශ ක්‍රියාකරු	එන ඇමතුම් මිනිත්තු ගණන (දශම ස්ථානයට දක්වන්න))	දේශීය පොදු දුරකථන යතුරු පුවරු ජාල ක්‍රියාකරුට ගෙවන ලද එන දේශීය පිවිසුම් ගාස්තු
අ-ක්‍රියාකරු		
ආ-ක්‍රියාකරු		

ඇමතුම් ආරම්භය

(6 වන නියෝගය)

ඇමතුම ආරම්භ වූයේ කවර ක්‍රියාකරුගේ ජාලයෙන්ද	යන ඇමතුම් මිනිත්තු ගණන (අවසාන දශමයට)	දේශීය පොදු දුරකථන යතුරු පුවරු ජාල ක්‍රියාකරුට ගෙවන ලද යන දේශීය පිවිසුම් ඇමතුම් ගාස්තු
අ-ක්‍රියාකරු		
ආ-ක්‍රියාකරු		

ජාල ඇමතුම ආරම්භ වූ ජාත්‍යන්තර විදුලි සංදේශ ක්‍රියාකරු	යන ඇමතුම් මිනිත්තු ගණන (අවසාන දශමයට)	එක් එක් ජාත්‍යන්තර විදුලි සංදේශ ක්‍රියාකරුගෙන් අයවිය යුතු සහ දේශීය පිවිසුම් ඇමතුම් ගාස්තු
අ-ක්‍රියාකරු		
ආ-ක්‍රියාකරු		

හුවමාරු ඇමතුම්

(14 වන නියෝගය)

ඇමතුම හුවමාරු වූයේ කවර ක්‍රියාකරුගේ ජාලය යටතේද යන වග	ඇමතුමේ අවසාන ක්‍රියාකරු	එන ඇමතුම් මිනිත්තු ගණන (අනිත්ම දශමයට)	හුවමාරු ක්‍රියාකරුට ගෙවිය යුතු ගාස්තුව (20%)	ඇමතුමේ අවසාන ක්‍රියාකරුට ගෙවිය යුතු ගාස්තුව (80%)
අ-ක්‍රියාකරු				
ආ-ක්‍රියාකරු				